

இனிமையான குழந்தைகளே! நினைவு யாத்திரையின் மூலமாக தான் உங்களுடைய வருமானம் சேமிப்பாகிறது. நஷ்டத்திலிருந்து லாபத்திற்கு வருகிறீர்கள்; உலகத்திற்கு அதிபதியாகிறீர்கள்.

கேள்வி : உண்மையான சங்கத்தில் உண்மையானவராகவும், கெட்ட சங்கத்தில் கெட்டவர்களாகிவிடுவீர்கள் - இதனுடைய அர்த்தம் என்ன?

பதில் : குழந்தைகளாகிய உங்களுக்கு எப்பொழுது உண்மையான சங்கம் கிடைக்கிறதோ, அதாவது தந்தையின் சங்கம் கிடைக்கிறதோ, அப்பொழுது உங்களுக்கு ஏறும்கலை ஏற்படுகிறது. இராவணனுடைய கெட்ட சங்கத்தினால் நீங்கள் கீழே விழுகிறீர்கள். அதாவது இராவணன் உங்களை மூழ்க வைக்கிறான். பாபா கரை சேர்க்கிறார். பாபாவினுடைய அதிசயமாக உள்ளது. நொடியில் இதுபோன்று ஒரு சங்கம் கொடுக்கின்றார். இதன் மூலமாக உங்களின் நிலை சத்கதியாகிறது. ஆகையினால் அவரை மந்திரவாதி என்றும் கூறப்படுகிறது.

ஓம் சாந்தி! குழந்தைகள் நினைவில் அமர்ந்திருந்தனர். இதற்குதான் நினைவு யாத்திரை என்று அழைக்கப்படுகிறது. பாபா கூறுகின்றார்: யோகா என்ற வார்த்தையை பயன்படுத்தாதீர்கள். தந்தையை நினைவு செய்யுங்கள்; அவர் தான் ஆத்மாக்களுக்கெல்லாம் தந்தை, பரம்பிதா பதீத பாவனர், (தூய்மை ஆக்கக்கூடியவர்) அந்த பதீத பாவனரை நினைவு செய்ய வேண்டும். தேகத்தின் அனைத்து சம்பந்தங்களுக்கும் விடுத்து ஒரு தந்தையை நினைவு செய்யுங்கள் என தந்தை கூறுகின்றார். நீங்கள் இறந்தால் உலகமே இறந்தது போன்று என கூறுகிறார்கள் இல்லையா? தேகம் முதற்கொண்டு தேகத்தின் சம்பந்தங்கள் எதையெல்லாம் பார்க்கின்றோமோ அவைகளை நினைக்கக்கூடாது. ஒரு தந்தையை நினைவு செய்தீர்கள் என்றால் உங்களுடைய பாவங்கள் கரைந்தோடிவிடும். நீங்கள் பல பிறவிகளாக பாவம் செய்து வந்த ஆத்மாக்கள் இல்லையா! இது பாவ ஆத்மாக்களின் உலகம். சத்யகம் புண்ணிய ஆத்மாக்களின் உலகமாகும். இப்பொழுது பாவங்கள் அனைத்தையும் நீக்கிவிட்டு, புண்ணியத்தை எப்படி சேமிப்பது. பாபாவின் நினைவு மூலமாகதான் சேமிப்பு ஆகும். ஆத்மாவில் மனம், புத்தி, உள்ளதல்லவா! ஆகையால் ஆத்மா புத்தியின் மூலமாக நினைவு செய்ய வேண்டும். பாபா கூறுகின்றார்: உங்களுடைய நண்பர்கள், உறவினர்கள் யாரெல்லாம் இருக்கிறார்களோ அவர்கள் அனைவரையும் மறந்து விடுங்கள். அவர்கள் அனைவரும் ஒருவருக்கொருவர், துக்கம் தருகிறார்கள். ஒன்று காம விகாரத்தில் ஈடுபட்டு பாவம் செய்கிறார்கள்; மற்றொன்று வேறென்ன பாவம் செய்கிறார்கள்? எந்த தந்தை அனைவருக்கும் சத்கதி வழங்கும் வள்ளலாக இருக்கிறாரோ, குழந்தைகளுக்கு எல்லையற்ற சுகத்தை கொடுக்கின்றாரோ, அதாவது சொர்க்கத்திற்கு அதிபதியாக்குகின்றாரோ அவரை சர்வ வியாபி என்று கூறிவிட்டனர். இது பாடசாலை நீங்கள் இங்கே படிப்பதற்காக வந்திருக்கின்றீர்கள். இந்த லட்சுமி-நாராயணன் உங்களுடைய குறிக்கோளாகும். வேறு யாரும் இப்படி கூறமுடியாது. இப்பொழுது நாம் தூய்மையாக மாறி தூய்மையான உலகத்திற்கு அதிபதியாக வேண்டும் என உங்களுக்குத் தெரியும். நாம் தான் விஷ்வத்திற்கு அதிபதியாக இருந்தோம். முழுமையாக 5000 வருடங்கள் ஆகிவிட்டது. தேவி தேவதைகள் உலகத்திற்கே அதிபதி இல்லையா? எவ்வளவு உயர்ந்த பதவி. கண்டிப்பாக இதை தந்தை உருவாக்குவார். தந்தையை தான் பரமாத்மா என்கிறோம். அவருடைய உண்மையான பெயர் சிவன், பிறகு நிறைய பெயர்கள் வைத்துள்ளார்கள். மும்பையில் புல்நாத் (முள்ளை மலராக்கக்கூடியவர்) கோவில் உள்ளது. முட்காட்டை மலர்களின் தோட்டமாக உருவாக்கக்கூடியவர். இல்லையெனில் அவரின் உண்மையான பெயர் சிவன் தான். இவருக்குள் பிரவேசமானாலும் பெயர் சிவன் தான். நீங்கள் இந்த பிரம்மாவை நினைக்கக் கூடாது. இவர் தேகதாரி. நீங்கள் விதேகியைத்தான் (தேசமற்றவர்) நினைவு செய்ய வேண்டும். உங்களுடைய ஆத்மா பதீதமாகியுள்ளது, அதை பாவனமாக மாற்ற வேண்டும். மகான் ஆத்மா, பாவ ஆத்மா என்று கூறுகிறார்கள். மகான் பரமாத்மா என்று கூறுவதில்லை. தன்னை பரமாத்மா ஈஸ்வர் என்று யாரும் சொல்ல முடியாது. மகாத்மா, பவித்திர ஆத்மா என்று கூட கூறுகிறார்கள். சந்நியாசி சந்நியாசம் செய்கிறார்கள், ஆகையால் பவித்திரமாக உள்ளனர். அவர்கள் அனைவரும் கூட மறுபிறவி எடுக்கின்றனர் என பாபா புரியவைத்திருக்கின்றார். தேகதாரிகள் கண்டிப்பாக மறுபிறவி எடுத்தாக வேண்டியுள்ளது. விகாரத்தின் மூலமாக பிறப்பெடுத்து பிறகு எப்பொழுது பெரிய வாலிபராகின்றனரோ அப்பொழுது சந்நியாசம் செய்கின்றனர்; தேவதைகள் இப்படி செய்வது கிடையாது. அவர்கள் எப்பொழுதும் தூய்மையானவர்கள். தந்தை இப்பொழுது உங்களை அசுரர்களிலிருந்து தேவதைகளாக மாற்றுகின்றார். தெய்வீக குணத்தை

03.08.2009

தாரணை செய்வதினால் தெய்வீக சம்பிரதாயமாக மாறிவிடுவீர்கள். தெய்வீக சம்பிரதாயத்தினர் சத்யுகத்தில் இருப்பர், அசுர சம்பிரதாயத்தினர் கலியுகத்தில் இருப்பர்; இப்பொழுது சங்கமயுகம். இப்பொழுது உங்களுக்கு தந்தை கிடைத்திருக்கிறார். பாபா கூறுகின்றார்: நீங்கள் மீண்டும் தெய்வீக சம்பிரதாயத்தினராக கண்டிப்பாக மாறவேண்டும். நீங்கள் இங்கு வந்திருப்பதே தெய்வீக சம்பிரதாயத்தினராக ஆவதற்காக. தெய்வீக சம்பிரதாயத்தினருக்கு அளவிட முடியாத சுகம் இருக்கிறது. இந்த உலகத்தை இம்சை நிறைந்த உலகம் என்று கூறுப்படுகிறது. தேவதைகள் அகிம்சையாளர்கள். பாபா கூறுகின்றார்: இனிமையிலும் இனிமையான ஆன்மீக குழந்தைகளே! தந்தையை நினைவு செய்யுங்கள். உங்களுடைய குருமார்கள் அனைவருமே தேகதாரிகளே ஆவர். இப்பொழுது ஆத்மாக்களாகிய நீங்கள் பரமாத்மா தந்தையை நினைவு செய்ய வேண்டும். எப்பொழுது நீங்கள் புண்ணிய ஆத்மாக்களாக ஆகின்றீர்களோ, அப்பொழுது சுகம் கிடைக்கும். 84 ஜென்மங்களுக்கு பிறகு தான் நீங்கள் பாவ ஆத்மாக்களாகின்றீர்கள். யோக பலத்தினால் பாவங்களை முடிக்கின்றீர்கள். இந்த நினைவு யாத்திரையினால் தான் நீங்கள் விஷ்வத்திற்கு அதிபதியாகின்றீர்கள். நீங்கள் உலகத்திற்கே அதிபதியாக இருந்தீர்கள் என்பது சரிதானே! அவர்கள் எங்கே சென்றார்கள், இதையும் தந்தைத் தான் கூறுகின்றார். நீங்கள் தான் 84 பிறவி எடுத்து சூரியவம்சம், சந்திரவம்சத்தினராக ஆகிறீர்கள். பக்தியினுடைய பலனை பகவான் கொடுக்கின்றார் என்று கூறுகின்றனர். பகவான் என்று எந்த ஒரு தேகதாரியையும் கூறுவதில்லை. அவர் நிராகார சிவன். அவருடைய சிவராத்திரி கொண்டாடுகிறார்கள் எனில் கண்டிப்பாக வருகின்றார் அல்லவா! ஆனால் கூறுகின்றார் நான் உங்களைப்போன்று பிறவி எடுப்பதில்லை. நான் உடலை கடனாக எடுக்க வேண்டியுள்ளது. எனக்கென்று உடலில்லை. ஒருவேளை இருந்தால் அதற்கும் பெயர் இருக்கும். பிரம்மா என்கின்ற பெயர் இவருடையது. இவர் சந்தியாசம் செய்தார் ஆகையால் பிரம்மா என்ற பெயர் வைக்கப்பட்டது. நீங்கள் பிரம்மாகுமார்-குமாரிகள் இல்லையென்றால் பிரம்மா எங்கிருந்து வந்தார். பிரம்மா சிவனுடைய மகன். சிவபாபா தன்னுடைய குழந்தை பிரம்மாவிற்குள் பிரவேசம் செய்து உங்களுக்கு ஞானம் கொடுக்கின்றார்; பிரம்மா, விஷ்ணு, சங்கரரும் இவருடைய குழந்தைகள். நிராகார தந்தையின் அனைத்துக் குழந்தைகளும் நிராகாரராவர். ஆத்மாக்கள் இங்கே வந்து உடலை தாரணை செய்து நடிக்கின்றனர். பாபா கூறுகின்றார், நான் பதீதர்களை பாவனமாக மாற்றுவதற்காக வருகின்றேன். நான் இந்த உடலை கடனாக எடுக்கின்றேன். சிவபகவான் வாக்கு அல்லவா! கிருஷ்ணரை பகவான் என்று கூறமுடியாது. பகவான் ஒருவர் தான். கிருஷ்ணரின் மகிமை தனிப்பட்டது. முதல் நம்பர் தேவதை இராதை - கிருஷ்ணர். சுயம்வரத்திற்கு பிறகு அவர்கள் லட்சுமி நாராயணன் ஆகின்றனர். ஆனால் இது யாருக்கும் தெரியாது. இராதை - கிருஷ்ணரையும் யாருக்கும் தெரியாது. அவர்கள் எங்கே சென்றார்கள். இருவரும் தனித்தனியான மகாராஜாக்களின் குழந்தைகளாவர் அங்கு அபவித்திரதாவின் பெயரே கிடையாது. ஏனெனில் 5 விகாரம் என்கிற இராவணன் கிடையாது. அதுவே இராம இராஜ்ஜியம். இப்பொழுது தந்தை ஆத்மாக்களுக்கு கூறுகின்றார், என்னை நினைவு செய்தீர்கள் எனில் உங்களுடைய பாவங்கள் நீங்கி விடும். நீங்கள் சதோபிரதானமாக இருந்தீர்கள். இப்போது தமோபிரதானமாக இருக்கிறீர்கள். நஷ்டம் ஏற்பட்டுள்ளது. பிறகு சேமிக்க வேண்டும். பகவானை வியபாரி என்றும் கூறலாம். விரல் விட்டு எண்ணக்கூடிய அளவிலே அவரிடம் வியபாரம் செய்கின்றனர் மந்திரவாதி என்றும் கூட அவரை கூறுகின்றனர். அதிசயம் செய்கின்றார், முழு உலகத்திற்கும் சத்கதி கொடுக்கின்றார். அனைவருக்கும் முக்தி ஜீவன் முக்தி அளிக்கின்றார். மந்திர விளையாட்டு அல்லவா! மனிதர்கள் மனிதர்களுக்கு தரமுடியாது. நீங்கள் 63 பிறவிகளாக பக்தி செய்து வந்துள்ளீர்கள். இந்த பக்தியினால் யாராவது அடைந்தார்களா? சத்கதி கொடுப்பவர் யாராவது இருக்கின்றனரா? இருக்க முடியாது. ஒருவர் கூட திரும்பி செல்ல முடியாது. எல்லையற்ற தந்தை தான் வந்து திரும்ப அழைத்துச் செல்கிறார். கலியுகத்தில் அனேக இராஜாக்கள் உள்ளனர் அங்கு நீங்கள் குறைவானவர்களே இராஜ்ஜியம் செய்கிறீர்கள். மற்ற அனைத்து ஆத்மாக்களும் முக்திக்கு சென்றுவிடுகின்றனர் நீங்கள் முக்தி தாமம் வழியாக ஜீவன் முக்திக்கு செல்கிறீர்கள். இந்த சக்கரம் சுற்றிக் கொண்டேயிருக்கின்றது. இப்பொழுது ஆத்மாக்களாகிய உங்களுக்கு சிருஷ்டிச் சக்கரம், படைப்பவர் மற்றும் படைப்பினுடைய முதல், இடை, கடையின் தரிசனம் கிடைத்து விட்டது. நீங்கள் தான் இந்த ஞானத்தின் மூலமாக நரனிலிருந்து நாராயணனாகின்றீர்கள். தேவதைகளினுடைய இராஜ்ஜியம் ஸ்தாபனை ஆன பிறகு உங்களுக்கு ஞானத்தின் அவசியம் இருக்காது. பக்தர்களுக்கு அரைக்கல்பம் சுகத்திற்கான பலனை பகவான் கொடுக்கின்றார்; பிறகு இராவண இராஜ்ஜியத்தில் துக்கம் ஆரம்பமாகின்றது. போகப் போக படியில் இறங்கி வருகின்றோம். நீங்கள் சத்யுகத்தில் இருந்தாலும் கூட ஒருநாள் முடிந்தாலும் கீழே இறங்க வேண்டியுள்ளது. நீங்கள் 16 கலைகள் நிரம்பியவர்களாக மாறுகின்றீர்கள். பிறகு படியில் இறங்கி வருகின்றீர்கள். ஒவ்வொரு நொடியும்

கடந்து செல்கிறது, நாமும் இறங்கிக்கொண்டே செல்கிறோம். நேரம் கடந்து கடந்து இந்த இடத்தை வந்தடைந்துள்ளீர்கள். அங்கும் இப்படித்தான் நேரமும் கடந்து செல்லும். ஒரே மூச்சில் உடனே ஏறிவிடுகின்றோம். பிறகு பேன் போல் இறங்க வேண்டும். பாபா கூறுகின்றார் நான் அனைவருக்கும் சத்தி கொடுக்கக்கூடியவன். மனிதர்கள் மனிதர்களுக்கு சத்தி கொடுக்க முடியாது. ஏனெனில் அவர்கள் விகாரத்தின் மூலம் பிறக்கின்றனர்; பதீதர்களாவார் உண்மையில் கிருஷ்ணரை, உண்மையான மகாத்மா என கூறலாம்; இந்த மகாத்மாக்களோ விகாரத்தின் மூலம் பிறவி எடுத்து பிறகு சந்நியாசம் செய்கிறார்கள். அவர்கள் தேவதைகள், எப்பொழுதும் தூய்மையானவர்கள். அவர்களுக்குள் எந்த விகாரமும் இருப்பதில்லை. அந்த உலகம் நிர்விகார உலகம் என்றும், இந்த உலகம் விகார உலகம் என்றும் கூறப்படுகிறது. நோ பியூரிட்டி, நடத்தை எவ்வளவு கெட்டதாக உள்ளது. தேவதைகளுடைய நடத்தை மிகவும் நல்லதாக இருக்கும். அனைவரும் அவர்களை வணங்குகின்றனர். அவர்களுடைய நடத்தை நன்றாக இருக்கும் போது தான் அபவித்திரமானவர்கள் அந்த பவித்திர தேவதைகள் முன் தலை வணங்குகின்றனர் இப்பொழுது சண்டை, சச்சரவுகள் என்னென்ன நடந்து கொண்டிருக்கிறது; மிகுந்த பிரச்சனையும் இருக்கிறது. இப்போது வசிப்பதற்கு கூட இடம் இல்லை. மனிதர்கள் குறைய வேண்டும் என விரும்புகின்றனர் ஆனால் இது தந்தையினுடைய வேலையாகும். சத்யுகத்தில் மிகக் குறைந்த மனிதர்களே இருப்பார்கள். அனைவரின் சரீரமும் எரிந்து விடும். மீதமுள்ள அனைத்து ஆத்மாக்களும் தன்னுடைய ஸ்வீட் ஹோமிற்கு (Sweet Home) சென்றுவிடுவார்வரிசைக்கிரமத்தில் கண்டிப்பாக தண்டனைகள் அனுபவிக்கின்றனர். யார் முழுமையாக முயற்சி செய்து வெற்றி மாலையில் மணியாகின்றனரோ அவர்கள் தண்டனையிலிருந்து விடுபடுகின்றனர் ஒரு மணி மாலையாகாது. யார் இவர்களை இப்படி மாற்றினாரோ அவர் மலர் ஆவார். பிறகு மேரு. குடும்ப மார்க்கம் இல்லையா! ஆகையால் ஜோடியினுடைய (யுகல்) மாலை. சந்நியாசிகளின் மாலை இருப்பதில்லை. அவர்கள் துறவற மார்க்கத்தை சார்ந்தவர்கள். அவர்கள் குடும்ப மார்க்கத்தில் உள்ளவர்களுக்கு ஞானம் கொடுக்க முடியாது. பவித்திரமாக மாறுவதற்காக எல்லைக்குட்பட்ட சந்நியாசம், அவர்கள் ஹடயோகிகள். இது இராஜயோகம். இராஜ்ஜியத்தை அடைவதற்காக, தந்தை உங்களுக்கு இந்த இராஜயோகத்தை கற்பிக்கின்றார். தந்தை ஒவ்வொரு 5000 வருடத்திற்குப் பிறகு வருகின்றார். அரைக்கல்பம் நீங்கள் சுகத்தில் இராஜ்ஜியம் செய்கின்றீர்கள் பிறகு இராவண இராஜ்ஜியத்தில் போக போக துக்கமுடையவர்களாகின்றீர்கள். இதற்கு தான் சுகதுக்கத்திற்கான விளையாட்டு என்று கூறப்படுகிறது. பாண்டவர்களாகிய நீங்கள் வெற்றியடைகின்றீர்கள். இப்பொழுது நீங்கள் வழிகாட்டிகளாவீர்கள். வீட்டிற்கு செல்வதற்கான யாத்திரை செய்பவர்களாகின்றீர்கள். அந்த யாத்திரைகள் மனிதர்கள் பல பிறவிகளாக செய்து வருகின்றனர். இப்பொழுது உங்களுடையது வீட்டிற்குச் செல்வதற்கான யாத்திரை யாகும். தந்தை வந்து அனைவருக்கும் முக்திக்கான வழியைக் கூறுகின்றார். நீங்கள் ஜீவன் முக்திக்கும் மற்ற அனைவரும் முக்திக்கும் சென்று விடுவார்கள். அப்பயோ! அப்பயோ! என்பதற்குப் பிறகு வெற்றி முழக்கம் ஏற்படும். இப்பொழுது கலியுக கடைசியாகும். ஆபத்துக்கள் நிறைய வரவிருக்கின்றது. அந்த நேரத்தில் நினைவு யாத்திரையில் இருக்க முடியாது. ஏனெனில் மிகுந்த தொல்லைகள் ஏற்படும். ஆகையினால் தந்தை கூறுகின்றார்: இப்பொழுது நீங்கள் நினைவு யாத்திரையை அதிகரித்துக் கொண்டே சென்றீர்கள் எனில் பாவங்கள் பஸ்பமாகிவிடும் மேலும் சேமிக்கவும் செய்யுங்கள் சதோபிரதானமாகுங்கள். பாபா கூறுகின்றார்: நான் ஒவ்வொரு கல்பத்திலும் புருஷோத்தம சங்கமயுகத்தில் வருகின்றேன். இது மிகச்சிறிய பிராமணர்களின் யுகமாகும். பிராமணர்களின் அடையாளம் குடுமி இருக்கிறது. பிராமணர், தேவதை, சத்திரியர், வைசியர், சூத்திரர் இந்த சக்கரம் சுற்றிக் கொண்டிருக்கிறது. பிராமணர்களுடைய குலம் மிகச்சிறிய குலம். இந்த சிறிய யுகத்தில் தந்தை வந்து உங்களை படிக்க வைக்கின்றார். ஒருவருக்கே நீங்கள் குழந்தையாகவும் இருக்கின்றீர்கள் மாணவர்களாகவும் இருக்கின்றீர்கள், பின்பற்றுபவர்களாகவும் இருக்கின்றீர்கள். இப்படி எந்த ஒரு மனிதரும் இருப்பதில்லை. அவரே தந்தையாகவும் இருக்கின்றார், பாடம் நடத்தும் டீச்சராகவும் இருக்கின்றார், சிருஷ்டியினுடைய முதல்- இடை- கடையின் ஞானம் கொடுக்கின்றார். பிறகு கூடவே அழைத்துச் செல்கின்றார். இப்படி எந்த ஒரு மனிதனும் இருக்க முடியாது. இந்த விஷயங்களை இப்பொழுது நீங்கள் புரிந்து கொள்கிறீர்கள். சத்யுகத்தில் முதன் முதலில் மிகச்சிறிய மரம் இருக்கிறது. மற்றவர்கள் அனைவரும் சாந்தி தாமத்திற்கு சென்றுவிடுவீர்கள். அனைவருக்கும் சத்தி வழங்கும் வள்ளல் என தந்தைக்கு கூறப்படுகின்றது. ஏ! பதீத பாவனா தந்தையே வாருங்கள் என்று தந்தையை அழைக்கின்றார்கள். மற்றொரு பக்கம் பரமாத்மாவை நாய், பூனை, கல் முள் அனைத்திலும் இருக்கின்றார் என்று கூறுகின்றார்கள். எல்லையற்ற தந்தையை அபகாரம் செய்கின்றனர் எந்த தந்தை விஷ்வத்திற்கு அதிபதியாக்குகின்றாரோ அவரை இகழ்கின்றனர். இதற்குத்தான்

03.08.2009

இராவணனுடைய சங்கதோஷம் என்று கூறுப்படுகிறது. உண்மையாக சங்கத்தில் கரைசேர்ந்து விடுவோம். கெட்ட சங்கத்தில் மூழ்கிவிடுவோம். இராவண இராஜ்ஜியம் ஆரம்பித்தவுடன் நீங்கள் இறங்க ஆரம்பித்து விடுவீர்கள். தந்தை வந்து உங்களை ஏறும் கலைக்கு அழைத்துச் செல்கின்றார். தந்தை வந்து மனிதர்களை தேவதையாக மாற்றும் போது அனைவருக்கும் சக்தி ஏற்படுகின்றது, இப்போது அனைவரும் இங்கு தான் உள்ளனர். மற்ற யாரெல்லாம் இருக்கின்றார்களோ அவர்களும் வந்து கொண்டேயிருக்கின்றார்கள். எதுவரை நிராகார உலகில் இருந்து அனைத்து ஆத்மாக்களும் வந்து விடுவார்களோ அதுவரை நீங்கள் வரிசைக்கிரமத்தில் தோச்சி அடைந்து கொண்டே செல்வீர்கள். இது தான் ஆன்மீக கல்லூரி என்று அழைக்கப்படுகிறது. ஆன்மீகத் தந்தை ஆன்மீகக் குழந்தைகளை படிக்க வைக்க வருகின்றார். இராவண இராஜ்ஜியம் வருகிறது எனில் சரீரத்தை விடுத்து அபவித்திர ராஜா ஆகின்றார்கள். பிறகு பவித்திர தேவதைகள் முன் தலை வணங்குகின்றனர் ஆத்மா தான் பதீதமாகவும் பாவனமாகவும் மாறுகின்றது. ஆத்மா பதீதமெனில் சரீரமும் பதீதமாகின்றது. உண்மையான தங்கத்தில் கறைபடிகின்றது எனில் கறையுடைய ஆபரணமாகின்றது. இப்பொழுது கறை எப்படி நீங்கும். யோக அக்னி தேவைப்படுகிறது அதன் மூலம் உங்களின் விகர்மங்கள் வினாசம் ஆகிவிடும். ஆத்மா வெள்ளி, செம்பு, இரும்பாகிவிட்டது இதுதான் கறை ஆத்மா உண்மையான தங்கமாகும். இப்பொழுது பொய்யாக மாறிவிட்டது. அந்த கறை எப்படி நீங்கும், இதுதான் யோக அக்னி. ஞானச்சிதையில் அமர்ந்திருக்கிறீர்கள். இதற்கு முன் காமச் சிதையில் அமர்ந்திருந்தீர்கள். பாபா ஞானச்சிதையில் அமர வைக்கின்றார். ஞான கடலாகிய தந்தையைத் தவிர வேறு யாரும் ஞானச் சிதையில் அமர வைக்க முடியாது. பக்தி மார்கத்தில் எத்தனை பூஜைகள் செய்துகொண்டிருக்கின்றனர். ஆனால் யாரைப்பற்றியும் தெரியாது. இப்போது நீங்கள் அனைவரையும் தெரிந்து கொண்டீர்கள். நீங்கள் தேவதையாகிறீர்கள் எனும் போது பிறகு பூஜைக்கான விஷயம் முடிந்து விடும். எப்போது இராவண இராஜ்ஜியம் ஆரம்பமாகின்றதோ அப்போது பக்தி ஆரம்பமாகின்றது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. தண்டனையிலிருந்து விடுபடுவதற்காக வெற்றி மாலையில் மணியாவதற்காக முயற்சி செய்ய வேண்டும். ஆன்மீக வழிகாட்டியாகி அனைவரையும் சாந்திதாம் வீட்டிற்கு யாத்திரை செய்விக்க வேண்டும்.
2. நினைவு யாத்திரையை அதிகரித்து அதிகரித்து அனைத்து பாவங்களிலிருந்து விடுபட்டேண்டும். யோக அக்னியினால் ஆத்மாவை உண்மையான தங்கமாக மாற்ற வேண்டும். சதோபிரதானமாக மாற வேண்டும்.

வரதானம் : தன்னுடைய சுபசிந்தனையின் சக்தியினால் ஆத்மாக்களை கவலையிலிருந்து விடுபட்டவராக்கக்கூடிய சுபசிந்தனையுடைய மணியாக ஆகுக.

இன்று உலகில் உள்ள அனைத்து ஆத்மாக்களும் கவலையின் மணியாக (சிந்தாமணியாக) உள்ளனர். அந்த சிந்தாமணிகளை சுபசிந்தனையுடைய மணிகளாகிய நீங்கள் உங்களுடைய சுப சிந்தனையின் சக்தி மூலமாக பரிவர்த்தனை (மாற்றம்) செய்ய முடியும். எப்படி சூரியனுடைய கிரணங்கள் எவ்வளவு தூரத்திற்கு இருளை நீக்குகிறது. அது போல் சுப சிந்தாமணிகளாகிய உங்களுடைய சுப எண்ணங்களின் வெளிச்சம் மற்றும் கிரணங்கள் உலகத்தின் நாலாப்புறமும் பரவிக் கொண்டிருக்கிறது. ஆகையால் ஏதோ ஒரு ஆன்மீக ஒளியானது குப்தமாக தன்னுடைய காரியம் செய்து கொண்டிருக்கிறது என புரிந்து கொள்கிறார்கள். இந்த டச்சிங் இப்போது ஆரம்பமாகிவிட்டது. போகப் போக தேடித் தேடி இடத்தை வந்தடைந்து விடுவார்கள்.

சுலோகன் : பாப்தாதாவின் டைரக்ஷணை (அறிவுரை) தெளிவாக கேட்ச் (catch) செய்வதற்கு மனம், புத்தியின் லைனை (Line) தெளிவாக வையுங்கள்.